

## Chandra Kavacham in Telugu – శ్రీ చంద్ర కవచం

అస్య శ్రీచంద్రకవచస్తోత్ర మహామంత్రస్య గౌతమ ఋషిః | అనుష్టుప్ ఛందః  
| సోమో దేవతా | రం బీజమ్ | సం శక్తిః | ఓం కీలకమ్ | మమ  
సోమగ్రహప్రసాదసిద్ధ్యర్థే జపే వినియోగః |

కరన్యాసః

వాం అంగుష్ఠాభ్యాం నమః |  
వీం తర్జనీభ్యాం నమః |  
వూం మధ్యమాభ్యాం నమః |  
వైం అనామికాభ్యాం నమః |  
వౌం కనిష్ఠికాభ్యాం నమః |  
వః కరతలకరపృష్ఠాభ్యాం నమః ||

అంగన్యాసః

వాం హృదయాయ నమః |  
వీం శిరసే స్వాహా |  
వూం శిఖాయై వషట్ |  
వైం కవచాయ హుం |

వౌం నేత్రత్రయాయ వౌషట్ |

వః అస్త్రాయ ఫట్ |

భూర్భువస్సువరోమితి దిగ్బంధః ||

ధ్యానం

సోమం ద్విభుజపద్మం చ శుక్లామ్బరధరం శుభం |

శ్వేతగన్ధానులేపం చ ముక్తాభరణభూషణమ్ |

శ్వేతాశ్వరథమారూఢం మేరుం చైవ ప్రదక్షిణమ్ |

సోమం చతుర్భుజం దేవం కేయూరమకుటోజ్జ్వలమ్ |

వాసుదేవస్య నయనం శంకరస్య చ భూషణమ్ |

ఏవం ధ్యాత్వా జపేన్నిత్యం చన్ద్రస్య కవచం ముదా ||

కవచం

శశీ పాతు శిరోదేశే ఫాలం పాతు కళానిధిః |

చక్షుషీ చంద్రమాః పాతు శ్రుతీ పాతు కళాత్మకః || ౧ ||

ఘ్రాణం పక్షకరః పాతు ముఖం కుముదబాంధవః |

సోమః కరో తు మే పాతు స్కన్ధౌ పాతు సుధాత్మకః || ౨ ||

ఊరూ మైత్రీనిధిః పాతు మధ్యం పాతు నిశాకరః |

కటిం సుధాకరః పాతు ఉరః పాతు శశంధరః || ౩ ||

మృగాజ్యో జానునీ పాతు జజ్ఞే పాత్వమృతాబ్ధిజః |

పాదౌ హిమకరః పాతు పాతు చంద్రోఽఖిలం వపుః || ౪ ||

ఏతద్ధి కవచం పుణ్యం భుక్తిముక్తిప్రదాయకమ్ |

యః పఠేచ్ఛుణుయాద్వాపి సర్వత్ర విజయీ భవేత్ || ౫ ||

ఇతి శ్రీబ్రహ్మవైవర్త మహాపురాణే దక్షిణఖండే శ్రీ చంద్ర కవచః |